



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, OCTOBER 18, 2021 / ASVINA 26, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

➤ પોલીસ અધિક્ષકશ્રી, પાટણના પત્ર નં. LIB/જાહેરનામું/૬૩૭૦/૨૦૨૧, તા. ૩૦/૦૮/૨૦૨૧ થી મોકલી આપેલ દરખાસ્ત.

જાહેરનામું

ગુજરાત પોલીસ અધિનિયમ, ૧૯૫૧ ની કલમ-૩૭ (૧) હેઠળનું.

નંબર એમએજી/૧/વશી/૧૦૪૧૪ થી ૧૦૪૫૮/૨૦૨૧.-વંચાણે લીધેલા પત્રથી પોલીસ અધિક્ષકશ્રી, પાટણએ આગામી તા.૩/૧૦/૨૦૨૧ના રોજ રાધનપુર વોર્ડ નં. ૭ તથા ચલવાડા તાલુકા પંચાયતની પેટા ચૂંટણી યોજનાર છે. જેની મતગણતરી તા.૫/૧૦/૨૦૨૧ના રોજ થનાર છે. તેમજ તા.૭/૧૦/૨૦૨૧ થી તા.૧૫/૧૦/૨૦૨૧ સુધી નવરાત્રી દશેરા તથા તા.૧૮/૧૦/૨૦૨૧ના રોજ ઈદ-એ-મિલાદના તહેવારની ઉજવણી થનાર છે. તેમજ નોવેલ કોરોના વાઈરસ અનુસંધાને અને રાજકીય સંગઠનો/સંસ્થાઓ દ્વારા તથા સરકારશ્રી દ્વારા વિવિધ કાર્યક્રમો થતા હોઈ આ કાર્યક્રમો દરમિયાન સરકારશ્રી વિરુદ્ધમાં આક્ષેપો/પ્રતિઆક્ષેપો કરી આંદોલનાત્મક કાર્યક્રમો/સરઘસ કાઢી/ધરણાં કરી/ભૂખ હડતાલ કરી/રેલી કાઢી/આવેદનપત્ર આપવાથી પાટણ જિલ્લામાં સુલેહશાંતીનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે સારુ સમગ્ર વિસ્તારમાં હથિયારબંધી ફરમાવતું જાહેરનામું બહાર પાડવા તેમજ પ્રસિદ્ધી કરવા દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લાની સુલેહશાંતીનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે સારુ સાવચેતીના પગલાની આવશ્યકતા રહે છે.

વાસ્તે હું, એન. ડી. પરમાર, (જી.એ.એસ.), અધિક જિલ્લા મેજિસ્ટ્રેટ, પાટણ, ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબ મને મળેલ સત્તાની રૂઈએ ફરમાવું છું કે, સમગ્ર પાટણ જિલ્લાના વિસ્તારમાં તારીખ ૨જી ઓક્ટોબર, ૨૦૨૧ના ૦૦:૦૦ કલાકથી તારીખ ૩૧મી ઓક્ટોબર, ૨૦૨૧ના ૨૪:૦૦ કલાક સુધી (બંને દિવસો સુધ્યાંત) નીચે મુજબના કૃત્યો કરવા મનાઈ ફરમાવું છું.

૧. શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા શારીરિક ઈજા પહોંચાડી શકાય તેવા સાધનો કે હથિયારો સાથે રાખી ફરવાનું કે એકઠા કરવાનું;

૨. જલ્દી સળગી ઊઠે તેવા વિસ્ફોટક પદાર્થો બનાવવાનું કે એકઠા કરવાની કે, સાથે રાખી ફરવાનું કે કોઈપણ સરઘસમાં જલતી અથવા પેટાવેલી મશાલો લઈ જવાનું;
૩. પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠા કરવાનું;
૪. જુસ્સાદાર ભાષણ કરવાનું કે, નનામીઓ કે પુતળા કાઢવાનું કે, ચાળા પાડવા કે અસભ્યતા પ્રેરે અગર નીતિનો ભંગ કરે તેવા ચિત્રો તૈયાર કરવાનું કે પ્રદર્શિત કરવાનું;
૫. ધાર્મિક કે સામાજિક લાગણી દૂભાય તેવા સૂત્રો પોકારવાનું;
૬. અપમાન કરવાનું કે અપમાન કરવાના ઈરાદાથી જાહેરમાં બિભત્સ સૂત્રો પોકારવાનું કે અશ્લીલ ગીતો ગાવાનું કે, ટોળામાં ફરવાનું;
૭. માણસનું મડદું/આકૃતિ અગર પ્રતિમા પ્રદર્શિત કરવાનું;
૮. નીતિનો ભંગ કરે તેવું ભાષણ કરવાનું, વાણી ઉચ્ચારવાનું, નીતિનો ભંગ થાય તેવા હાવભાવ કરવા, તેવી ચેષ્ટાઓ કરવાની તથા ચિત્રો, પત્રિકાઓ અથવા પ્લેકાર્ડો તૈયાર કરવાનું ઉપયોગ કરવાનું.

અપવાદ :- આ હુકમ નીચેની વ્યક્તિઓને લાગુ પડશે નહીં.

- (૧) પોતાની ફરજ અંગે ઉપરી અધિકારીના હુકમ પ્રમાણે હથિયાર રાખવા પડતા હોય તેવા સરકારી કર્મચારીઓને.
- (૨) જિલ્લા મેજિસ્ટ્રેટશ્રી, પાટણ, અધિક જિલ્લા મેજિસ્ટ્રેટ, પાટણ, સબ ડીવીઝનલ મેજિસ્ટ્રેટશ્રી, જિલ્લા પોલીસ અધિક્ષકશ્રી, પાટણ, વિભાગીય પોલીસ અધિકારીશ્રીઓ, એક્ઝીક્યુટીવ મેજિસ્ટ્રેટશ્રીઓ તથા કોઈ પોલીસ અધિકારીશ્રીએ શારીરિક અશક્તિના કારણે લાકડી અગર સોટી રાખવાની પરવાનગી આપી હોય તેવા ઇસમોને.

આ હુકમના કોઈપણ ખંડનો ભંગ અગર ઉલ્લંઘન કરનાર શખ્સ ગુજરાત પોલીસ અધિનિયમ, ૧૯૫૧ની કલમ-૧૩૫ (૧) હેઠળ શિક્ષાને પાત્ર થશે. તેમજ સદરહું જાહેરનામાનો ભંગ કરનાર ઇસમ વિરૂધ્ધ પોલીસ ફરીયાદ દાખલ કરવાની કાર્યવાહી ફરજ પરના હાજર પોલીસ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ અધિકારીશ્રીઓએ કરવાની રહેશે.

આજ તારીખ ૧લી ઓક્ટોબર, ૨૦૨૧ના રોજ મારી સહી તથા કોર્ટનો સિક્કો કરી આપ્યો.

એન. ડી. પરમાર,
અધિક જિલ્લા મેજિસ્ટ્રેટ,
પાટણ.

